



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल-pr.rajbhavan@gmail.com
prrajbhavanbihar@gmail.com
मोबाईल-9431283596

प्रेस-विज्ञप्ति

महामहिम राष्ट्रपति, माननीय प्रधानमंत्री, माननीय मुख्यमंत्री, माननीय गृह मंत्री एवं माननीय अध्यक्ष, लोकसभा आदि ने महामहिम राज्यपाल को आज उनके जन्मदिन पर बधाई दी

पटना, 01 जनवरी 2020

महामहिम राष्ट्रपति श्री रामनाथ कोविन्द, माननीय प्रधानमंत्री श्री नरेन्द्र मोदी, माननीय मुख्यमंत्री श्री नीतीश कुमार, माननीय गृह मंत्री श्री अमित शाह एवं माननीय अध्यक्ष, लोकसभा, श्री ओम बिड़ला आदि ने महामहिम राज्यपाल श्री फागू चौहान को दूरभाष पर आज उनके जन्मदिन पर बधाई और शुभकामनाएँ देते हुए उनके सुदीर्घ, सुखी और आनंदमय जीवन की मंगलकामना की।

महामहिम राष्ट्रपति, माननीय प्रधानमंत्री, माननीय मुख्यमंत्री, माननीय गृह मंत्री एवं माननीय अध्यक्ष, लोकसभा ने राज्यपाल को नव वर्ष की भी बधाई और शुभकामनाएँ दी। माननीय प्रधानमंत्री श्री नरेन्द्र मोदी ने महामहिम राज्यपाल श्री चौहान को शुभकामनाएँ देते हुए उनके स्वस्थ एवं सुखी जीवन की मंगलकामना की।

महामहिम राज्यपाल ने अपने जन्मदिन एवं नव वर्ष पर बधाई देने पर महामहिम राष्ट्रपति, माननीय प्रधानमंत्री, माननीय मुख्यमंत्री, माननीय गृह मंत्री एवं माननीय अध्यक्ष, लोकसभा सहित सभी महानुभावों एवं शुभेच्छुओं के प्रति आभार व्यक्त किया है। राज्यपाल ने प्रसन्नता व्यक्त की है कि भारत के यशस्वी और लोकप्रिय माननीय प्रधानमंत्री श्री नरेन्द्र मोदी के नेतृत्व में 'एक भारत, श्रेष्ठ भारत' का सपना साकार हो रहा है। राज्यपाल ने खुशी जाहिर की है कि माननीय मुख्यमंत्री के नेतृत्व में भी बिहार राज्य तेजी से प्रगति-पथ पर अग्रसर हो रहा है।

आज राजभवन में नये वर्ष-2020 के शुभागमन के अवसर पर मिलनेवाले सभी आगन्तुकों ने महामहिम राज्यपाल श्री चौहान को उनके जन्मदिन पर भी बधाई देते हुए उनके सुदीर्घ, सुखी और आनंदमय जीवन की मंगलकामना की।

.....